


Балиларға арналған Муқәддәс китап  
һекайисини көрситиду



Даниял  
билән  
йолвасниң  
қәпәзи



Язған: Edward Hughes

Сүрәтлирини ясиған: Jonathan Hay  
Alastair Paterson

Қобул қилған: Mary-Anne S.

Тәржимә қилған: Viktor Grishko

чиқарған: Bible for Children  
[www.M1914.org](http://www.M1914.org)

©2023 Bible for Children, Inc.

Лицензия: Әгәр сиз уни сатидиғанға ишләтмисиңиз, бу некайини  
көчүрүшкә яки бесип чиқиришқә һоқуқиңиз бар.




Дарий Бабилниң йеңи падишаси болди. У әқиллик болди. Хәлиқни башқуруш үчүн у өз падишалиғидин әң яхши йүз жигирмә адәмни таллап алди. Андин у

уларниң ичидин үч адәмни таллап алди. Даниял мошу үч адәмниң бири еди.



Дарий падиша Даниялни һөрмәтлигини шунчә, у  
уни пүтүн падишалиқниң башчиси қилишни ойлиди.



Башқа башқурғучилар қизғинип кәтти. Улар Даниял билән падишаниң арисидә келишмәслик болуши үчүн Даниялдин қандақту бир хаталиқ тепишқә тиришти.



Қанчә тиришсиму, улар Даниялдин бир хаталиқ тапалмиди. Даниял өзиниң ишлигән иши билән падишаға һәрдайим адил болди. Униңға яриша у һәрқачан сақ болди вә әқиллик еди, һәрқачан ишлирини яхши орунлиди.



Мерәз вәзирләр Даниялни ховупқа чүширишниң бир амалиниң бар экәнлигини билди. Улар йәр - йүзидә униң Исраилниң Худасиға тазим қилишиға һечнәрсә путликашаң болалмайдиғинини биләтти.



Даниялның дүшмәнлири  
бир амал ойлап тапти.  
Улар Падиша қол  
қоюшқа тегишлик  
болидиған йеңи заң  
чиқарди. Заңда һәр бир  
адәм бирла Дарийгә  
беқинидиғини йезилған.  
Буниңға беқинмиған  
адәм йолвасниң  
қәпизигә ташлиниду!






Дарий падиша йеңи заңға қол қойди.



Йеңи заңниң Даниял үчүн һеч бир мәнәси йоқ еди. У һәр қачан немә қилса, шуни қилатти. Күнигә үч қетим ечиқ турған деризиниң алдида тизини пүкүп, асмандики Худаға тазим қилатти.



Көрәлмәс вәзирләр бу тоғрисида падишаға йөткүзишкә алдириди.




Дарий падишаниң Даниялни қамаққа елиштин башқа амали йоқ еди. Заң орунлиниши керәк. Даниял өлүш керәк. Падиша баринчә һәрикәт қилди, бирақ заңни өзгәртишкә һеч амал тапалмиди.




Даниял өлүм жазасыга кесилип, йолвасниң қәпизигә ташланди. Даниялни ач йолвасларниң арасыга ташлимастин бурун Дарий падиша униңға мундақ деди: “Сән һәрқачан хизмәт қиливатқан Худайиң сени қутқузиду!”



Падиша шу түни ухлиалмиди. Өтиси таң сәһәрдә у йолвасниң қәпизигә алдириди.







Дарий падиша  
вақирап: “Даниял,  
тирик Худаниң  
хизмәтчиси, сән  
һәрқачан дуа қилип  
жүргән Худариң сени  
йолваслардин  
қутқузалдиму?”  
-деди. Мүмкин у  
жавап күтмигәнду.  
Бирақ Даниял жавап  
бәрди.



Даниял  
вақирап: “Һә,  
падиша, Мениң  
Хударим Өзиниң  
периштәсини әвәтип, улар маңа һеч зиян  
кәлтүрмәс үчүн, уларниң ағизлирини япти,  
-деди. Шундақ, һә, падиша, мән сениң  
алдиңда һеч  
яманлиқ  
қилмидим”,  
- деди.



Дарий падиша маз болди! У Даниялни  
қәпәздин чиқиришни буйриди.





Падиша Худаниң  
Даниялни азат қилғиниға  
йәнә Даниялниң дүшмәнлири  
Худаниң дүшмәнлири экәнлигини  
билди. У өзиниң ялғанчилиқ  
билән яман заңға қол  
қоюшқа мәжбүр  
қилғанларни  
йолвасниң  
қәпизигә  
ташлашқа  
буйруқ бәрди.  
Йолваслар  
уларни йәп  
қойди.



Дарий падиша пүткүл аләм асмандики Худаниң  
Өзиниң адил хизмәтчиси Даниялни қоғдап  
қалғанлиғини билгәнни халиди. Падиша барлиғиға  
тирик Худаға ишинишни буйруп, хәт язди. Шундақ  
қилип, падиша Даниялға атақ-абройини қайтуруп  
бәрди.



Даниял билән йолвасниң қәпәзи

Худа Сөзи, Муқәддәс китаптин елинған һекайә

елинған

Даниял 6

"Сөзүңниң мәнаси йешилгәндә, нур чачар  
йолумизға." Зәбур 119:130





Ахири



34



60



Бу Муққәдәс китап һекайиси бизни яратқан вә Уни тонушимизни халайдиған бизниң әжайип Худайимиз тоғрилиқ ейтиду.

Худа бизниң У гуна дәп атайдиған зулум ишларни қилидиғанлиғимизни билиду. Гунаниң җазаси - өлүм, бирақ Худа сизни шу қәдәр сөйдики, Өзиниң бирдин-бир ялғуз Оғли Әйсани чапраста өлүп, сизниң гуналириңиз үчүн җазалинишиқа әвәтти. Униңдин кейин Әйса қайта тирилип, өйигә Асманға кәтти! Әгәр сиз Әйсаға ишәнсиңиз вә гуналириңиз үчүн кәчүрүм сорисиңиз, У шундақ қилиду! У һазир келип, сизниң ичиңиздә маканлайдиған болиду, сизму Униң билән мәңгүлүк һаят кечидиған болисиз.

Бу һәқиқәт дәп ишәнсиңиз, Худаға мундақ дәп ейтиңиз: Қәдирдан Әйса, Сән - Худа вә мениң гуналирим үчүн өлүш үчүн адәм болуп кәлгиниңгә, вә әнди Сән қайта тирилгиниңгә ишинимән. Мениң һаятимға келип, мениң гуналиримни кәчүргәйсән, шуңа мән һазир йеңи һаят башлап, бир күни Сениң билән мәңгүлүк биллә болуш үчүн кетимән. Маңа Саңа бойсунушқа вә Сениң балаң болуп Сениң үчүн өмүр сүрүшкә ярдәм бәргәйсән. Амин.

Муқәддәс китапни оқуп, һәр күни Худа билән сөзлишиңиз! Юһанна 3:16

